
सर्वातिशायितः सर्वाध्यक्षः सर्वसुरेश्वरः । 
षड्विंशको महाविष्णुर्महागुह्यो महाविभुः ॥ ८॥ 


नित्योदितो नित्ययुक्तो नित्यानन्दः सनातनः । 
मायापतिर्योगपतिः कैवल्यपतिरात्मभूः ॥ ९॥ 


जन्ममृत्युजरातीतः कालातीतो भवातिगः । 
पूर्णः सत्यः शुद्धबुद्धस्वरूपो नित्यचिन्मयः ॥ १०॥ 


योगिप्रियो योगमयो भवबन्धैकमोचकः । (योगप्रियो) 
पुराणपुरुषः प्रत्यक्चैतन्यः पुरुषोत्तमः ॥ ११॥ 


वेदान्तवेद्यो दुर्ज्ञयस्तापत्रयविवर्जितः । 
ब्रह्मविद्याश्रयोऽनाद्यः स्वप्रकाशः स्वयम्प्रभुः ॥ १२॥ | 

